



റോമർ 5:10

**‘നാം ശത്രുക്കളായിരുന്നപ്പോൾ അവിടുത്തെ പുത്രന്റെ മരണത്താൽ ദൈവവുമായി രമ്യതപ്പെടുവെങ്കിൽ, രമ്യതപ്പെട്ടതിനുശേഷം അവന്റെ ജീവൻ മൂലം രക്ഷിക്കപ്പെടുമെന്നതും തീർച്ച’**

നാം ദൈവത്തിന്റെ ശത്രുക്കളായോ? എങ്ങനെ? എവിടെവെച്ച്? എപ്പോൾ? വീണ്ടും നമ്മെ ശത്രുവിന്റെ കൈയിൽ നിന്ന് രക്ഷിക്കാനായി തന്റെ ഏകജാതനായ പുത്രനെ തന്നെ നമുക്കുവേണ്ടി ഈ ലോകത്തിലേക്ക് അയച്ച് അവന്റെ ജീവൻ മറുവിലയായി കൊടുത്ത് ദൈവവുമായി രമ്യതയായി, ആ പുത്രനെ വിവാഹം കഴിക്കാനുള്ള മണവാട്ടിയായി നമ്മെ വളർത്തിക്കൊണ്ടുവരുന്നു. എത്ര കാര്യവും നിറഞ്ഞ സ്നേഹവും കരുതലും. സകല സൗകര്യത്തോടെ കൂടി ആദാമിനെയും ഹവ്വായെയും ദൈവം ഏദൻ തോട്ടത്തിലാക്കി. ദൈവത്തിന്റെ ആലോചന ചോദിക്കാതെയും ദൈവത്തിലുള്ള വിശ്വാസം നഷ്ടപ്പെട്ട് അനുസരണക്കേട് കാണിച്ചപ്പോൾ ദൈവം അവരെ ഏദൻതോട്ടത്തിൽ നിന്ന് പുറത്താക്കി. അങ്ങനെ ദൈവത്തിന്റെ ശത്രുക്കളായ നമ്മെ രക്ഷിക്കാനായി, അനേക വർഷങ്ങൾക്ക് ശേഷം തന്റെ ഏകജാതനായ പുത്രനെയും ഈ ലോകത്തിലേക്ക് അയച്ച്, തിരുശരീരവും രക്തവുംപകരം കൊടുത്ത്, രക്ഷയുടെ പാതയിൽ എത്തിച്ചു. ഇനിയും നാം രക്ഷയുടെ പരിപൂർണ്ണതയിൽ എത്തിച്ചേരാൻ യേശുക്രിസ്തുവിന്റെ ജീവൻ മാത്രം മതി. വചനത്തിന്റെ ആഴത്തിൽ ചെന്ന് നല്ല മുത്തുകളെ എടുത്ത് ജീവന്റെ നിത്യമായ ആവാസത്തിനായി ഉപയോഗിക്കണം. നമ്മുടെ ജീവൻ ഇപ്പോൾ എവിടെയാണ്? എങ്ങനെ തിരിച്ചറിയും? നമുക്ക് ലഭിച്ചിരിക്കുന്ന ജീവിതവും ജീവനും അത് തന്നെ ആളിന് തിരികെ കൊടുക്കണം. അത് അവിടെ തിരിച്ചു കിട്ടിയേ മതിയാകൂ. അത് കിട്ടാത്തകാലത്തോളം കർത്താവിന്റെ രണ്ടാമത്തെ വരവും കല്യാണവും നടക്കില്ല. മണവാട്ടി സഭയിൽ എത്തിച്ചേരേണ്ടവർ, വിളിക്കപ്പെട്ടവർ, തിരഞ്ഞെടുക്കപ്പെട്ടവർ, വേർതിരിക്കപ്പെട്ടവർ എല്ലാവരും മനം തിരിഞ്ഞ് വീണ്ടും ജനനത്തിന്റെ അനുഭവത്തിൽ എത്തിച്ചേരണം. അവരെ കൂടി രക്ഷയുടെ പാതയിൽ എത്തിച്ച് മണവാട്ടി സഭയിൽ ചേർക്കണം. ഒരു ശതമാനം കൂടി രക്ഷയുടെ പാതയിൽ എത്തുവാൻ ഉണ്ടെങ്കിൽ, എത്തിച്ചേർന്നവർ ഒന്നിച്ച് അതിനായി പ്രവർത്തിക്കണം. ശത്രുക്കളുടെ ഇടയിലും ഇനിയും രക്ഷിക്കപ്പെടേണ്ടവർ ഉണ്ട്. ശത്രുക്കളെയും സ്നേഹിക്കണമെന്ന് പറഞ്ഞതിന്റെ ആന്തരിക അർത്ഥമിതാണ്. ദൈവസ്നേഹത്തിൽ വളർന്ന്, എല്ലാവരും ദൈവത്തിന്റെ സൃഷ്ടികളെന്ന് അറിഞ്ഞ് പ്രവർത്തിക്കാം. മണവാട്ടി സഭയെ ഒരുക്കി കാത്തിരിക്കാം. യേശുക്രിസ്തുവിന്റെ ജീവനെ മുറുകെ പിടിക്കാം, നന്മകൾ ചെയ്തു നിത്യജീവനെ നേടാൻ പരിശുദ്ധാത്മാവിൽ ആശ്രയിക്കാം.